

103

ASR

Makky Verses 3

سُورَةُ الْعَصْرِ

مکہ مکرمہ میں نازل ہوا۔ اس میں تین آیات ہیں

ما قبل سے ربط | سورت ما قبل سے اس سورت شریفہ کا ربط اس طرح ہے کہ سورت ما قبل یعنی سورہ تکوین میں ان لوگوں کا حال بیان فرمایا گیا تھا جن کو مال و اولاد کی کثرت کے خیال نے اللہ سبحانہ کی یاد سے غافل کر رکھا تھا۔ اس سورت شریفہ میں ان سعادتمند لوگوں کا بیان فرمایا جا رہا ہے جن کو مال و دولت اور اولاد کے خیال نے یاد الہی سے غافل نہیں کیا۔ وہ مدۃ العمر یاد الہی میں لگے رہے۔ یہی سبب معلوم ہوتا ہے کہ سورہ تکوین کے بعد سورہ عصر کو جگہ دی گئی ہے۔ نیز سورت سابقہ میں مال و اولاد کی کثرت کے دھن میں لگے رہنے سے منع کیا گیا تھا اور ایسے لوگوں کی مذمت فرمائی گئی تھی یہی پہلو تھا یہاں یہ سوال ہوتا تھا کہ پھر انسان کو کس دھن میں لگا رہنا چاہئے یعنی اس کا ایجابی پہلو کیا ہے؟ اس کا جواب اس سورت شریفہ میں دیا جا رہا ہے لہذا اس اعتبار سے ما قبل کے ساتھ مناسبت اور وجہ ارتباط ظاہر ہے واللہ اعلم

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے

وَالْعَصْرِ ۝ اِنَّ الْاِنْسَانَ لِرَبِّهِۦٓ اِلَآ اَلْذٰنِ اٰمَنَ ۝

وَعَمِلُوا الصّٰلِحٰتِ ۚ وَتَوَاصَوْا بِالْحَقِّ ۚ وَتَوَاصَوْا بِالصَّبْرِ ۝

قسم ہے زمانے کی بے شک انسان لگاتار ہے مگر جو لوگ کہ یقین لائے
اور کئے اچھے کام اور آپس میں تاکید کرتے رہے سچ کی اور آپس میں تاکید
کرتے رہے سہنے کی

تہمید وَالْعَصْرِ - قسم ہے زمانے کی۔ یعنی سارا زمانہ گواہ ہے اور ثبوت
پیش کر رہا ہے اس دعوے کا جو آگے بیان کیا جا رہا ہے۔ قرآن کریم میں
کہیں مکان کی قسم لکائی گئی تھی۔ مثلاً لَا اَقْسَمُ بِهٰذَا الْبَلَدِ وَاَنْتَ حِلٌّ
بِهٰذَا الْبَلَدِ۔ قسم ہے اس شہر (مکہ مکرمہ) کی در حالیکہ آپ اے نبی کریم! فاتحانہ
داخل ہونے والے ہیں اس شہر میں۔ "بلد حرام کی حرمت کی کوئی پابندی اس وقت
آپ پر لازم نہیں رہیگی۔ دوسری جگہ ارشاد ہوا:۔ وَهٰذَا الْبَلَدُ الْاٰهِنُ
اور قسم ہے اس امانت والے شہر (مکہ مکرمہ) کی۔ "یہاں زمان کی قسم کھانی
جا رہی ہے۔ بہر حال مکان کی قسم سے جس طرح مکان یا عظمت قرار پا چکا ہے

103-1

103-2

103-3

زمان بھی اس کی قسم دی جانے سے با عظمت و احترام ہے۔ اس کی بھی قدر کی جانی چاہئے۔ رہا یہ امر کہ والعصر سے کیا مراد ہے مفسرین کرام کے مختلف اقوال ہیں۔
العصر سے مراد زمانہ ہے | بعض مفسرین نے فرمایا ہے کہ والعصر سے الذہر یعنی

پورا زمانہ مراد ہے کسی زمان خاص کی تخصیص نہیں۔ اس قول کی تائید میں حضور اکرم صلی اللہ علیہ وآلہ وسلم کا یہ ارشاد مبارک ہے کہ آپ نے بعض اوقات یوں فرمایا:۔ والعصر نوائب الذہر۔ قسم ہے زمانے کی یعنی زمانے بھر میں جو واقعات و حالات اور حوادث فوجت بہ فوجت کے بعد دیگرے پیش آتے رہتے ہیں۔“ گویا آپ نے والعصر کی تفسیر نوائب الذہر سے فرمائی۔ نیز اس قول کی تائید اس طرح بھی ہوتی ہے کہ زمانہ اگرچہ بظاہر ایک معدوم شئی معلوم ہوتا ہے جس کا خارج میں کوئی وجود خاص نہیں با این ہمہ اس میں عجب عجب واقعات پیش آتے رہتے ہیں۔ کل تک ایک قوم دنیا میں ذلیل اور ناقابل ذکر خیال کی جاتی تھی۔ آج اس کی دنیا میں بڑی قدر و منزلت ہے۔ ہر شخص کی زبان اس کا چرچا ہے۔ اس کے برعکس کل تک کسی کی حکومت بڑے رعب و جلال کے ساتھ قائم تھی۔ آج اس کا کوئی ذکر نہیں۔ قوموں کا عروج و زوال، روز و رات کا تبدل احوال، موسم کا تغیر، موت و حیات، روشنی و تاریکی وغیرہ یہ تمام امور ہمہ اسی

زمانہ کی نیرنگی کے کرشمے ہیں۔ چونکہ زمانے کا کوئی خاص وجود خارجی نہیں معلوم ہوتا ہے
وہ ساکن یعنی غیر متحرک معلوم ہوتا ہے حالانکہ وہ بڑی تیزی کے ساتھ رواں ہے۔ اسکی
جوان گزر جاتی ہے پھر پلٹ کر نہیں آنے پاتی بلکہ دوسری نئی آن ہی سے سابقہ رہتا
ہے۔ دنیا کی ایک ایک چیز فنا ہوتی نظر آتی ہے مگر زمانہ فنا ہوتا نظر نہیں آتا۔
اس سے زمانہ کی طوالت کا اندازہ کیا جاسکتا ہے۔ استاد جلیل نے کیا خوب
فرمایا ہے

زمانہ ہے کہ گزرا جا رہا ہے یہ دریا ہے کہ بہتا جا رہا ہے
ایک عرب شاعر کہتا ہے :-

واری الزمان سفینۃ تجری بنا نحواطنون ولا نری حوکانہ
میں زمانے کو خیال کرتا ہوں کہ وہ ایک کشتی یا جہاز ہے جو ہم سب کو اس میں سوار
کر کے موت کی سمت تیزی سے رواں دواں ہے اس کے باوجود اس کی حرکت
ہمیں نظر نہیں آتی۔“

زمانہ کی اہمیت | العصر یعنی زمانے کی قسم اس لئے کھائی گئی کہ انسان کو
جو مصائب اور آفات پہنچتے ہیں ان کو وہ زمانے کی طرف ہی منسوب کرتا ہے
اور شکایت کرتا رہتا ہے کہ عجب زمانہ سے سابقہ پڑ رہا ہے کہ مجھے ایسی تکالیف

اور نقصانات کا منہ دیکھنا پڑا۔ اللہ سبحانہ تعالیٰ نے بھی اسی زمانے کو گواہ رکھ کر اس سورت شریفہ کی ابتداء فرمائی کہ واقعی زمانہ ایک محترم بالشان حقیقت ہے لیکن مضائب و آلام اور نفع و ضرر کو زمانے کی طرف منسوب کرنا اور اس کی شکایت کرتے رہنا صحیح نہیں بلکہ اس کا اصلی سبب انسان کی کوتاہ فہمی اور سوء تدبیر ہے جیسا کہ دوسری جگہ ارشاد ہوا: **عَاَصَا بَكْرٌ مِّنْ مَّصِيبَةٍ فَمَا كَسَبَتْ اَيْدِيْكُمْ** تم کو جو کوئی مصیبت پہنچتی ہے وہ تمہارے ہی ہاتھوں کی کمائی ہے۔ اور حدیث شریف میں آیا: **لَا تَسْبُوا الدَّهْرَ فَإِنَّ اللَّهَ هُوَ الدَّهْرُ**۔ زمانے کو بُرا نہ کہو کیونکہ اللہ سبحانہ تعالیٰ ہی زمانہ ہے۔ یعنی زمانہ کی گردش اسی کے ہاتھ ہے تم اچھا کام کرتے رہو تو زمانہ بھی تمہارا ساتھ دے گا ورنہ اپنے کئے کو آپ بھگتے جاؤ۔ عصر سے آخر نہار مراد ہے | العصر کی دوسری تفسیر آخر نہار کے ساتھ کی گئی ہے۔ حضرت قتادہ اور ابو مسلم خراسانی کا یہی قول ہے۔ اللہ سبحانہ نے دوسرے مقامات پر جہاں **وَالْفَجْرِ** اور **وَالضُّحٰی** فرمایا جس سے اول نہار مراد ہے اور فجر صادق کو گواہ بٹھرایا گیا جبکہ لوگ نیند سے بیدار ہوتے اور چاشت کے وقت اپنے کاروبار شروع کرتے ہیں۔ یہاں العصر یعنی آخر نہار کو گواہ بٹھرایا جا رہا ہے۔ رات کو مردے کی طرح راز ہو کر بے حس و حرکت پڑے رہنے کے بعد صبح

جاگے کر اور چاشت کے وقت کاروبار شروع کرتے اور اپنی زندگی کا ثبوت دیتے ہیں اور جب دن ختم ہوتا ہے تو پھر ان پر مُردنی چھا جاتی اور اپنے گھروں کو واپس آتے ہیں لہذا غور طلب امر یہ ہے کہ اس دن بھر میں کیا کام کیا اور اس میں کیا کمایا؟ اگر کچھ نہیں کیا اور نہ کچھ کمایا تو ابھی موقع ہے کہ کچھ کر لے اور کمائے۔ اگر اس غنیمت موقع کو بھی اپنی غفلت سے کھو دیا تو خالی ہاتھ رہ جانا پڑے گا اور کف افسوس ملنا ہو گا جس سے کچھ حاصل نہیں۔

عصر سے مراد نماز عصر | بعض مفسرین کرام نے العصر سے نماز عصر مراد لی ہے۔ کیونکہ دنیاۓ اسلام میں اس سے نماز عصر ہی عام طور پر سمجھی جاتی ہے۔ قرآن کریم میں حافظو علی الصلوات والصلوة الوسطیٰ جو وارد ہوا ہے کہ نمازوں کی حفاظت کرو یعنی ان کو اپنے وقت مقرر پر ادا کرو خصوصاً درمیانی نماز کی حفاظت کا زیادہ اہتمام کرو۔ غزوہ احزاب میں جب حضور انور صلی اللہ علیہ وآلہ وسلم کی نماز عصر قضا ہو گئی تو آپ نے لشکر کفار کے بارے میں فرمایا: **مَلَأَ اللَّهُ قُبُورَهُمْ نَارًا حَيْثُ شَغَلُونَا عَنِ الصَّلَاةِ الْوَسْطَى**۔ خدا ان کی قبروں میں آگ بھردے کیونکہ انہوں نے درمیانی نماز کو وقت پر ادا کرنے کا موقع نہ دیا۔ یہاں آپ نے صلوٰۃ وسطیٰ کی تفسیر نماز عصر سے فرمائی۔ نماز عصر کے باب میں

حصہ رحمت عالم صلی اللہ علیہ وآلہ وسلم نے یہ بھی ارشاد فرمایا: من فاتتہ
 صلاة العصر فكأنما وتر أهله وماله جس کی نماز عصر قضا ہو گئی گویا کہ
 اس کا سارا خاندان اور تمام مال و متاع برباد ہو گیا، فرض کرو کہ کسی نے عصر
 کے وقت سب کچھ کمایا لیکن نماز عصر ہی ادا نہ کی تو گویا اس نے اپنی ساری کمائی
 برباد کر لی اور خود بھی مع اپنے خاندان کے ہلاک و برباد ہوا۔ نماز عصر کا اہتمام
 زیادہ تر اس وجہ سے بھی منظور ہے کہ عموماً یہ وقت تھکتا سہاتا ہوتا ہے۔ لوگ
 کاروبار میں زیادہ مشغول رہتے ہیں۔ بازار کھلے رہتے ہیں۔ لوگوں میں چل پھل
 رہتی ہے۔ ان حالات میں اکثر اندیشہ رہتا ہے کہ لوگ دنیوی کاروبار میں مشغول
 رہ کر اس فریضۃ الہی سے جو بہت اہم بالشان ہے کہیں غافل نہ رہ جائیں۔
 آخرت سے غافل رہ کر اگر کسی نے ساری دنیا کمائی تو وہ کس کام کی؟ فانی کے
 پیچھے باقی کو ضائع کر دیا۔

العصر سے مراد عہد مبارک نبوی | بعض مفسرین نے العصر سے حصہ رحمت

عالم صلی اللہ علیہ وآلہ وسلم کے اس عالم میں رونق افروز رہنے کا زمانہ مراد لیا ہے۔
 جو تمام زمانوں سے (خواہ وہ ماضی ہو یا حال یا مستقبل) اولیٰ افضل اعلیٰ اور
 اکمل ہے۔ اس اعتبار سے یہ قسم اسی طرح ہو گی جیسا کہ دوسری جگہ ارشاد ہوا:۔

احمد قسم ہے آپ کی عمر شریف اور آپ کی بقا کی ۔ کہ اسی کی بدولت تمام دنیا کی ظلمت کا فور ہوئی اور آپ نے دین اسلام کی وہ روشنی پھیلانی جو قیام قیامت تک کبھی مارت نہیں پڑ سکتی۔ کروڑوں اربوں نفوس کا تزکیہ ہوا اور قلوب جلا پائے اور بقیامت کروڑوں اربوں نفوس و قلوب اس نور مجسم کی منیا پاشیوں سے منور ہوتے رہیں گے۔ میں یلحون لیطفئوا نور اللہ بافواھم واللہ مہم نوره ولو کرہ الکافر (کفار) چاہتے ہیں کہ اللہ سبحانہ کا نور جو آپ کی ذات ستودہ صفات میں جلوہ گر ہوا ہے اُس کو اپنے منہ کی پھونک سے بجھا دیں اور اللہ تبارک و تعالیٰ اس کو اپنے کمال پر پہنچانے کا تہیہ کر لیا ہے اگرچہ یہ بات کفار کو کتنی ہی ناگوار ہو۔

العصر سے مراد امت مرحومہ کا عہد | بعض مفسرین کرام نے والعصر سے امت مرحومہ کا عہد مراد لیا ہے جو اہم سابقہ کے عہد کے مقابلے میں نماز عصر کے وقت کی نوبت رکھتا ہے۔ جیسا کہ بخاری شریف کی اس حدیث صحیح میں ہے جو حضرت ابن عمر رضی اللہ تعالیٰ عنہما سے مروی ہے :- اِنَّهُ سَمِعَ رَسُولَ اللّٰهِ صَلَّى اللّٰهُ عَلَيْهِ وَسَلَّمَ يَقُولُ اِنَّمَا بَقَاؤُكُمْ فِيمَا سَلَفَ قَبْلَكُمْ مِنَ الْاَمَمِ كَمَا بَدَأَ صَلَوةَ الْعَصْرِ اِلَى غُرُوبِ الشَّمْسِ اَوْ تَى اَهْلُ التَّوْرَةِ التَّوْرَةَ فَعَمِلُوا حَتَّى اِذَا

اتتصف النهار عجزوا فاعطوا قيرا طاقيرا طاقيرا اهل الانجيل
 الانجيل فعملوا الى صلاة العصر ثم عجزوا فاعطوا قيرا طاقيرا طاقيرا
 ثم اعطينا القرآن فعملنا الى غروب الشمس فاعطينا قيرا طاقيرا
 قيرا طاقيرا۔ حضرت ابن عمرؓ فرماتے ہیں کہ انھوں نے حضور رسول اقدس صلی اللہ
 علیہ وآلہ وسلم سے سنا آپ ارشاد فرما رہے تھے کہ ہم سابقہ کے مقابلے میں تمہاری
 بقا کی نسبت اتنی ہی ہے جتنی کہ نماز عصر سے غروب آفتاب کے درمیان فائدہ
 ہے۔ تورات والوں کو تورات شریف دی گئی وہ اس پر (سمجھ سے) عمل پیرا
 رہے۔ جب نصف النہار ہوا تو وہ تمک گئے (اور کام چھوڑ دیا) لہذا انکو
 ایک ایک قیرا دیا گیا۔ پھر انجیل والوں کو انجیل مقدس دیا گیا وہ اس پر
 (نصف النہار) عمل کرتے رہے۔ جب عصر کا وقت آیا تو وہ بھی تمک کر
 بیٹھ گئے۔ ان کو بھی ایک ایک قیرا (ان کے کام کے صلے میں) دیا گیا۔ پھر ہم کو
 قرآن کریم عنایت ہوا۔ ہم (عصر سے) غروب آفتاب تک کام کرتے رہے
 (اور کام کی تکمیل کر دی) تو ہم کو دو دو قیرا طاقیرا صلہ مرحمت ہوا۔“

اہل کتاب کا اعتراف | فقال اهل الكتاب بين اي ربنا اعطيت
 اور اس کا جواب | هؤلاء قيرا طاقيرا قيرا طاقيرا واعطينا

قیامِ اطا قیامِ اطا و نحن اکثر عملاً قال الله عز وجل هل ظلمتكم
 من اجرکم من شیئ قالوا لا قال وهو فضلی او تیده من اشاء۔
 اس پر اہل کتاب کے ان دونوں گروہوں نے عرض کیا۔ پروردگار ما! آپ نے
 ان لوگوں کو دو دو قیراط مرحمت فرمائے اور ہم کو ایک ایک قیراط ہی عنایت
 ہوا۔ حالانکہ ہمارا کام ان کے مقابلے میں کہیں زیادہ تھا۔ خدائے عزوجل
 کا ارشاد ہوا۔ کیا ہم نے تمہارے اجر مقرر کردہ میں کسی قسم کی کوئی کمی کی؟
 سبحوں نے عرض کیا کمی تو نہیں ہوئی (جس قدر قرار داد ہوئی تھی اس کے
 مطابق ہی تقسیم عمل میں آئی) اس پر ارشاد باری ہوا کہ (ان لوگوں کو جو
 دو دو قیراط دئے گئے) یہ ہمارا فضل اور عنایت و مرحمت ہے۔ ہم اس سے
 جس کو چاہیں سرفراز کریں۔ پھر شکایت کا کیا محل ہے؟۔

جامع تفسیر | بہر حال العصر سے جو بھی مراد لی جائے ہر ایک تفسیر اپنی جگہ درست ہے خواہ پورا زمانہ لیا جائے یا اس کا کوئی جزو خاص۔ ہمارے نزدیک پورا زمانہ مراد لینا ہی اولیٰ ہے بس میں تمام مخصوص زمانے بھی داخل ہیں۔ اسی وجہ سے ہم نے العصر سے پورا زمانہ مراد ہونا لکھا ہے یعنی سارا زمانہ گواہ ہے اُس دعوے کے صحیح ہونے کا جس کا بیان آگے آ رہا ہے۔ اور اس کا ایک ایک جزو ثبوت پیش کر رہا ہے اس امر کا کہ آگے جو تقریر آ رہی ہے وہ اپنی جگہ اٹل ہے جس کی تردید نہیں ہو سکتی۔ وہ دعویٰ یہ ہے۔

ان الانسان لفي خسر | ان الانسان لفي خسر۔ بیشک انسان کی تفسیر

سے کیا مراد ہے۔ اس میں بھی مفسرین کرام کے اقوال ہیں۔ سیدنا ابن عباس فرماتے ہیں:۔۔۔ انہ اراد جماعة من المشركين كالوليد بن المغيرة والعامري بن وائل والاسود بن عبد المطلب۔ (نیشاپوری) یہاں انسان سے مشرکین کی ایک جماعت مراد ہے۔ جیسے ولید بن مغیرہ عامر بن وائل اور اسود بن عبد المطلب وغیرہ جو کفر مشرکین تھے

اور اہل مکہ کے سردار مانے جاتے تھے۔ اور حضرت مقاتل فرماتے ہیں:۔ اِنَّهُ
ابو لہب۔ یہاں الانسان سے ابو لہب مراد ہے۔ جو حضور اقدس صلی اللہ
علیہ وآلہ وسلم کی مخالفت میں پیش پیش تھا۔ اور حضور کی قرابت کا کچھ بھی پاس نظر
نہیں کرتا تھا۔ اور اسی دشمنی کے باعث حضور انور صلی اللہ علیہ وآلہ وسلم کی دو
صاحبزادیاں جو اس کے بیٹوں سے منسوب تھیں ان کو اپنے بیٹوں سے طلاق
دلوادی تھی جس کی مذمت میں سورہ تبت یٰ ابا لہب نازل ہوا۔ اور ایک
حدیث مرفوع میں ہے۔ اِنَّهُ ابو جھل۔ یہاں الانسان سے ابو جھل لعین
مراد ہے۔ جس کی دشمنی حضور اقدس صلی اللہ علیہ وآلہ وسلم کے ساتھ مشہور ہے۔
یہ سب کہا کرتے تھے۔۔۔ ان محمد الفی خسار۔ یقیناً محمد گھاٹے میں ہیں۔ جو
ہمارے آئندہ کو چھوڑ کر اللہ واحد کی عبادت کرنے کی تعلیم دیا کرتے ہیں۔ بھلا
تین سو ساٹھ خداؤں سے منہ موڑ کر خدا کے چھپے جا کر کیا قائمہ کمانگے
اور اتنے زیادہ خداؤں کی مخالفت مول لے کر ان کی گرفت سے کس طرح بچ
سکیں گے اور ان سب کے مقابلہ میں ان کا اکیلا خدا کیا کرے گا؟ بجز خسار
کے ان کو کچھ حاصل نہیں ہو سکتا۔ مگر جمہور مفسرین نے الانسان سے تمام افراد
انسان مراد لی ہے جس میں ولید، عاص، اسود، ابو لہب اور ابو جھل اور ان کے

نیک کام کیا اگر اول درجہ کا نیک کام کیا ہوتا تو اول درجہ کا ثواب حاصل کرتا۔
انسان کی یہ حسرت بھی گونہ نقصان اور گھٹا نہیں ہے اسی لئے فرمایا گیا کہ سب
انسان گھٹے میں ہیں۔

الّا کی تفسیر | الّا۔ مگر۔ وہ جن کا بیان آگے آ رہا ہے وہ اس خسر عظیم سے
مستثنیٰ ہیں۔ ان کو کسی قسم کے نقصان اور گھٹے کا اندیشہ نہیں۔ کیونکہ انہوں
نے اپنے آپ کو ایسے نقصان عظیم پانے والوں سے دور رکھا ہے۔ اور بالکل یہ
ان سے اپنا تعلق منقطع کر لیا ہے۔ ان کا عقیدہ، اُن کے عقیدے سے، ان کا
قبل قرار اُن کے قول قرار سے، ان کا عمل اُن کے عمل سے، ان کی روش اُن کی
روش سے، بلکہ ان کی پوری زندگی، ان کی پوری زندگی سے جدا کا نہ ہے۔ اگر
کوئی ان دونوں گروہوں پر نظر ڈالے تو بادی النظر ہی میں صاف طریقہ پر
محسوس ہوتا اور دکھائی دیتا ہے کہ یہ اور ہیں اور وہ اور ہیں۔ دونوں میں باہم کوئی
مناسبت اور یکسانیت نہیں۔ جب یہ دونوں گروہ الگ الگ ٹھہرے تو ظاہر ہے کہ
ان کا انجام بھی ایک نہ ہوگا بلکہ ہر ایک کا انجام اُس کے عقیدے، قول قرار
عمل روش اور طرز زندگی کے مطابق جدا ہوگا۔ یہ مستثنیٰ گروہ کن صفات کا
حامل ہے اس کا بیان آگے آ رہا ہے : —

جملہ ہم خیال و ہم عقیدہ بھی داخل ہیں۔ ہم نے بھی یہی قول اختیار کیا ہے۔ اگر فی الواقع
یہ آئیہ کریمہ ان مخصوص مشرکین کے باب میں نازل بھی ہوئی ہو تو بموجب العبرة العموم
اللفظ لا لخصوص السبب کے اعتبار عام لفظ کا ہوگا۔ سبب خاص کا اعتبار نہ ہوگا
اس اہول کے مد نظر الانسان سے پوری نوع انسانی مراد ہوگی۔ اور آئیہ کریمہ کے
معنی یہ ہوں گے کہ نوع انسان یعنی جس جس شخصیت پر "انسان" کا اطلاق ہو سکتا
ہے وہ سب کے سب بڑے خسارے اور سخت گھاٹے میں ہیں۔ گویا انسانیت ہی
پر لے درجے کے نقصان میں پڑی ہوئی ہے۔ کیونکہ خُصیہ کی تنوین سے تنوین تنظیم
مراد لی گئی ہے یعنی لغی خُصیہ عظیم۔ انسان سب کے سب بڑے گھاٹے اور خسارے
میں ہیں۔ یہ اس لئے کہ انسان کو جو کچھ کرنا ہے وہ اسی دور و زہ زندگی میں کرنا ہے
اگر تا فرامانی اور معاصی میں گزار دیا جائے گا تو نقصان اور گناہ ظاہر ہے اور اگر مباحات
میں پڑے رہو گے جن کے کرنے پر نہ کوئی ثواب اور نہ عذاب۔ تو اس کا نتیجہ بھی
لا حاصل ہی رہیگا۔ اور اگر طاعات و عبادات میں مشغول رہو گے تو ان کے ملاح بھی
بے شمار ہیں جس درجہ اخلاص ہوگا اور جتنا ان میں ارشاد رکھیں گے اس سے اعلیٰ و ارفع
درجہ بھی ہو سکتا ہے۔ اور یقیناً اعلیٰ و ارفع کی جزا بھی اعلیٰ و ارفع ہی ہوگی۔ یہ
صورت میں ہر نیک سے نیک تر انسان کو حسرت و غرور ہیگی کہ میں نے دوم درجہ کا

الذین آمنوا کی تفسیر | الذین آمنُوا۔ (ان کی پہلی صفت یہ ہے کہ وہ)

یقین لائے۔) (خدا کے واحد پر جو تمام صفات کمالیہ کا جامع اور ہر عیب سے منزہ

ہے۔ یعنی جملہ صفات کمالیہ جو خداوند تعالیٰ شانہ کی ذات میں ہونی چاہئیں وہ

سب کی سب اس میں موجود اور وہ ان صفات سے موصوف ہے۔ اور جو صفات

ایسی ہیں جو شان خداوندی کے لائق نہیں وہ ان تمام صفات سے پاک ہے)

مثلاً وہ سچی ہے ہمیشہ زندہ رہنے والا۔ اس کو کبھی فنا نہیں۔ وہ علیم ہے سب

کچھ جاننے والا۔ اس سے کوئی چیز پوشیدہ نہیں۔ شعیب ہے سب کچھ سننے والا

بہر نہیں ہے۔ بصیر ہے۔ سب کچھ دیکھتا ہے اندھا نہیں ہے۔ عتکلم ہے کلام

فرماتا ہے۔ گو نگاہیں ہیں۔ اس کا سنا دیکھنا، کلام فرمانا ہمارے سننے دیکھنے

اور کلام کرنے کی طرح نہیں۔ ہم ان صفات کے لئے کان، آنکھ، زبان کے محتاج

ہیں اس کو کسی چیز کی احتیاج نہیں۔ اسی کلام کا نتیجہ ہے کہ اس نے کتبائیں

نازل فرمائیں جن میں عقائد، عبادات اور فرائض، معاملات، اخلاق، آداب

سب کچھ بتلا دئے اور ان کے نتائج کا علم کرا دیا گیا۔ نیز ہر چیز کے حدود، مقیاس، کئے

گئے اور کوئی چیز نہیں چھوڑی گئی جس کی ضرورت ہو۔ وہ مریکل ہے۔ ہر کام

اپنے ارادے اور اختیار سے کرتا ہے۔ مجبور نہیں ہے۔ قائل ہے ہر چیز پر اس کو

پوری قدرت ہے۔ عاجز نہیں ہے۔ غرض ہر وصف میں وہ کہتا ہے کوئی اس کا
 شریک نہیں ایسے مسئلہ شیخی کوئی چیز بھی اس کی مانند نہیں ہے۔ اور اسی
 قدرت کاملہ کا ظہور ہے کہ تمام مخلوقات پیدا کئے گئے۔ ملائکہ انبیاء و رسول علی نبینا
 وعلیہم الصلاۃ والسلام کو امتیاز بخشا گیا۔ اور انبیاء و رسول علیہم الصلاۃ والسلام کے
 ذریعہ کتب الہی کو پڑھنے، سمجھنے اور ان پر عمل کرنے کے طور طریق بتائے گئے۔ پھر
 ان تمام بزرگوں کے آخر پر حضرت ختم الانبیاء والمرسلین صلوٰات اللہ وسلم علیہم
 اجمعین کو مبعوث فرمایا گیا جن کے بعد پھر کوئی نبی نہیں۔ اور آپ پر اللہ سبحانہ کی آخری
 کتاب قرآن کریم نازل کی گئی جس کے بعد قیامت تک کوئی آسمانی کتاب نازل نہ ہوگی
 اور آپ کی امت مرحومہ کو آخر الامر قرار دیا گیا جس کے بعد حق سبحانہ تعالیٰ کی محبوبہ
 مقبول امت اور کوئی نہیں ہو سکتی۔ اس طرح کمال دین اور اتمام نعمت فرمادیا گیا
 اور اعلان فرمایا گیا:۔ الْيَوْمَ اكْمَلْتُ لَكُمْ دِينَكُمْ وَاَتَمَمْتُ عَلَيْكُمْ نِعْمَتِي
 وَرَضِيتُ لَكُمُ الْإِسْلَامَ دِينًا۔ آج (۹ ذی الحجۃ الحرام سنہ ۱۰) میں نے
 تمہارے دین کو درجہ کمال پہنچا دیا اور اپنی پوری نعمت تم پر اتار دی۔ اور تمہارا
 دین اسلام سے رضامند و خوشنود ہو گیا۔ پس اس کو حرز جان بناؤ اور اس پر ہمیشہ
 پوری قوت سے قائم و برقرار رہو۔ کوئی قوت اس نعمت جاوید کو تم سے چھین نہیں سکتی

اور کوئی طاقت تم کو اس صراطِ مستقیم سے ہٹا نہیں سکتی۔ یہ اور بات ہے کہ تم خود اس کی قدر نہ جانو۔ بہر حال الَّذِينَ آمَنُوا میں جملہ ایمانیات داخل ہیں جو ایمانِ مجمل و مفصل میں بتا دیے گئے ہیں۔ اور جن کی صراحت کتب عقائد و کلام میں شرح و بسط کے ساتھ کر دی گئی ہے اور ہر امر کا ثبوت لائقِ مقول و منقول سے ہم پہنچا دیا گیا ہے۔ ان کو پڑھو اگر پڑھنا نہیں جانتے تو جاننے والوں سے دریافت کر لو۔

عَمَلُوا الصَّالِحَاتِ کی تفسیر | وَعَمَلُوا الصَّالِحَاتِ۔ ایمان کے بعد درجہ ہے

عملِ صالح کا۔ یعنی نیز خسرانِ مبین سے وہ گروہِ مستثنیٰ ہے جو اعمالِ صالحہ اور کارِ نائے شائستہ کئے یا بند اور خوگر اور ممنوعات و مکروہات سے دور ہیں۔ چنانچہ حضرت مجاہدؒ ارشاد باری تعالیٰ وَعَمَلُوا الصَّالِحَاتِ کی تفسیر میں فرماتے ہیں:۔ وَاذْوَامَا لَمْ يَكُنْ مِنْ فَوَائِضِهِ وَاجْتَنِبُوا مَا نَهَاهُمْ عَنْهُ مِنْ مَعَاصِيهِ۔ (ابن جریر) عَمَلُوا الصَّالِحَاتِ کا مصداق وہ لوگ ہیں جو فرائض لازم کو ادا کرتے رہے اور جن معاصی کے ارتکاب سے ان کو منع فرمایا گیا تھا ان سے اجتناب کرتے رہے۔ پھر یہ ادائی فرائض اور اجتناب عن المعاصی جو ہر شخص پر واجب ہے وہ ہر ایک کی استعداد اور اس کی استطاعت کے موافق ہے۔ کیونکہ ظاہر ہے کہ ہر شخص کی استعداد و استطاعت یکساں نہیں ہو سکتی۔

درجات بعضها فوق بعض۔ یہ مراتب درجات ہیں جو ایک دوسرے پر فوقیت رکھتے ہیں۔“

سورہ تین اور سورہ عصر کی | سورہ تین میں بھی اسی طرح ارشاد ہوا تھا۔

تفسیر کا باہمی فرق | لقد خلقنا الانسان في احسن تقويم

ثُمَّ رَدَدْنَاهُ اَسْفَلَ سَافِلِينَ اِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ

اجور غير ممنون۔ بے شک ہم نے انسان کو پیدا کیا بہترین قیامت اور انداز

میں پھر اس کو ہم نے لوٹا دیا پچھلے سے زیادہ پچھلے درجہ میں، مگر جو لوگ یقین لائے

اور عمل کرتے رہے نیک اور شائستہ تو ان کے لئے ہے ثواب کبھی ختم نہ ہونی والا۔“

اور یہاں ارشاد ہو رہا ہے :- اِنَّ الْاِنْسَانَ لِفِي خَسْرٍ اِلَّا الَّذِيْنَ اٰمَنُوْا

وَعَمِلُوا الصَّالِحَاتِ۔ بے شک انسان گھٹائے اور نقصان میں ہے مگر وہ لوگ

جو یقین لائے اور عمل کرتے رہے نیک اور شائستہ (وہ اس گھٹائے اور نقصان

سے دور ہیں)۔“ دونوں جگہ کی تفسیر ایک ہی ہے فرق اس قدر ہے کہ سورہ

تین میں انسان کی جسمانی ساخت سے بحث فرمائی گئی تھی کہ باوجود اسکو اعلیٰ سے

اعلیٰ پیمانہ پر بنانے کے جب وہ ایمان اور عمل صالح سے دور رہا تو اعلیٰ پیمانہ کی

جسمانی ساخت، وہ کیسی ہی وضع دار خوبصورت، حسن و جمال کی حامل ہو اُس فانی

پھینک دینے کے قابل ہو گئی۔ ہاں ان میں سے جو ایمان لائے اور شائستہ کاموں میں لگے رہے ان کا کیا پوچھنا؟ صورت بھی اچھی اور سیرت بھی نوزانی نور علی نور۔ اور یہاں سورہ عصر میں نفس انسانی سے بحث ہے کہ اگر وہ ایمان عمل صالح سے عاری ہو تو وہ کتنی ہی کثرت تعداد میں ہو اور کیسی ہی دولت و ثروت رکھتی ہو مگر اسے کھائے اور خوارے میں ہے۔ البتہ انسان اگر اللہ سبحانہ کی بتائی ہوئی باتوں پر یقین رکھے اور اس کے بتائے ہوئے اعمال و احکام کار بند ہو تو اس کی زندگی کامیاب ہے اگرچہ ایسے لوگوں کی تعداد کم ہو اور دنیوی دولت و ثروت کے اعتبار سے تہی دست ہو۔

دوسرا فرق | دوسرا فرق ان دونوں سورتوں میں جو الذین آمنوا و عملوا الصالحات وارد ہوا ہے یہ ہے کہ سورہ تین میں ان کے درجہ کمال سے انحراف کی طرف جانے کا بیان ہوا تھا کہ ان میں جب پیدا ہوا تو وہ حسن تقویم میں تھا۔ مگر ایمان و عمل صالح سے دوری اختیار کر نیکی و جہے اسفل سافلیں میں جا پہنچا۔ اور سورہ عصر میں اس کے برعکس درجہ تنزل سے ترقی کی طرف جانے کا بیان ہوا ہے کہ جب تک وہ ایمان اور عمل صالح سے دور رہے کھائے میں ہے اور اگر وہ صفت ایمان و عمل صالح سے آراستہ ہو تو

پھر اس کو کسی نقصان اور خسارے کا اندیشہ نہیں۔ بلکہ ایمان لانے کے بعد اعمال صالحہ میں جیسی جیسی ترقی کرتا جائے اسی مناسبت سے وہ ترقی کا ایک ایک ذریعہ طے کرتے ہوئے معراج کمال پر جا پہنچے گا۔

دوسری تفسیر | یہ بھی ہو سکتا ہے کہ ان دونوں سورتوں میں جو اللہ الذین

آمَنُوا وَعَمِلُوا الصَّالِحَاتِ وارد ہوا ہے اس سے نفس انسانی کی حالت کا بیان مراد لیا جائے۔ فرق صرف اس قدر کہ سورہ تین میں انسان کی استعداد فطری کی طرف اشارہ مقصود ہو جو بمنزلہ اس الممال کے ہے کہ ہر انسان کی فطری استعداد ایک ہی ہے۔ اور سورہ عصر میں انسان کے میدان عمل میں قدم رکھنے کا بیان فرمایا جا رہا ہے کہ انسان اپنی فطری استعداد کے ساتھ جب عمل کے میدان میں قدم رکھتا ہے تو اس کی دو قسمیں ہو جاتی ہیں۔ ایک وہ جو ایمان و عمل سے دوری اختیار کرے تو ظاہر ہے کہ اس کی فطری استعداد کھوئی گئی۔ اور اگر ایمان و عمل صالح کی صفات سے متصف ہو تو اس نے اس الممال کو محفوظ رکھ کر خوب فائدہ کمایا اور اس کی زندگی ہر طرح کامیاب رہی۔

وَتَوَّاصُوا بِالْحَقِّ کی تفسیر | وَتَوَّاصُوا بِالْحَقِّ۔ اور ایک دوسرے کو باہم تاکید کرتے رہے حق پر قائم رہنے کی۔ تیسرا اگر وہ جو خسران و نقصان

مستثنیٰ اور دور ہے ان لوگوں کا ہے جو حق پر قائم رہنے کی تاکید کرتے رہے۔
 اللہ سبحانہ پر ایمان لانے اور اس کی بتائی ہوئی باتوں کا یقین کرنے کی بدولت
 وہ دائمی خسارے سے نجات پا چکے تھے۔ پھر نیک کاموں میں لگے رہنے کی برکت
 سے وہ اس قابل ہوئے کہ دوسروں کو امر بالمعروف اور نہی عن المنکر کرنے کے
 حق دار ہوئے۔ کیونکہ ایمان کے بغیر کوئی عمل مقبول نہیں اور عمل صالح کے بغیر
 دوسروں پر حکومت کرنے کا کوئی حق پیدا نہیں ہو سکتا جب یہ دونوں اوصاف
 کسی میں جمع ہو گئے تو ان کو حق پیدا ہو گیا کہ دوسروں کو بھی حق کی دعوت دے
 سکیں۔ اب یہ امر تحقیق طلب رہ جاتا ہے کہ حق سے کیا مراد ہے جس کی طرف دعوت
 دعوت دی جائے؟

الحق سے قرآن مراد ہے | حضرت قتادہ، حضرت مجاہد، اور حضرت حسن بصری
 رحمۃ اللہ علیہم جمیع فرماتے ہیں:۔ الحق کتاب اللہ۔ (ابن جریر) حق سے
 اللہ سبحانہ کی آماری ہوئی کتاب (قرآن کریم) مراد ہے۔ اور حضرت مقاتلؒ
 فرماتے ہیں:۔ بالایمان والتوحید (منظری) یعنی ایک دوسرے کو
 تاکید کرتے رہتے ہیں ایمان پر قائم رہنے اور اللہ سبحانہ کی وحدانیت کا
 اقرار کرتے رہنے کی۔ ایمان میں وہ تمام ایمانیات داخل ہیں جن کا بیان

ایمان مجمل اور ایمان مفصل میں کیا گیا ہے۔ اور توحید سے مراد اس امر کی تصدیق اور اقرار کہ اللہ سبحانہ اپنی ذات اور صفات میں یکتا ہے کوئی ہستی کائنات کی اس میں شریک نہیں ہو سکتی۔ بہر حال یہ بیان مقصود ہے کہ خمارے اور گھٹائے وہ لوگ بھی مستثنیٰ ہیں جو نہ صرف اپنی ذات سے ایمان لائے اور یقین کامل رکھا اور نہ صرف خود اچھے کام کرتے رہے بلکہ دوسروں کو بھی دعوت حق دیتے رہے اور اعمال صالحہ پر قائم رہنے کی تاکید کرتے رہے۔ کیونکہ یہ امر مسلم ہے کہ انسان جس چیز کو اپنے لئے پسند کرتا ہے دوسروں کے لئے بھی اس کو پسند کرے اور جو چیز اپنے لئے ناپسند کرتا ہو دوسروں کے لئے بھی پسند نہ کرے۔ یہی علامت مومن کامل کی ہے۔

الحق ہے مراد ناقابل انکار حقیقت | دیگر مفسرین کرام نے حق کی تفسیر میں

یوں فرمایا: وَصَحَّىٰ بَعْضُهُمْ بَعْضًا بِالْأَمْرِ الثَّالِثِ الَّذِي لَا سَبِيلَ إِلَىٰ
 انكاره ولا نزول في الدارين لمحاسن آثاره وهو الخير كله
 من الايمان بالله عز وجل واتّباع كتبه ورساله في كل عقد و
 عمل۔ یعنی وہ ایک دوسرے کو تاکید کرتے رہے ان امور کی جن کا ثبوت،
 محقق طور پر موجود ہے ایسا کہ ان کے انکار کی کوئی صورت ہی نہیں ہو سکتی۔
 اور دونوں جہاں میں اس کے محاسن آثار کبھی مٹ نہیں سکتے۔ یعنی ہر امر خیر کے

اختیار کرنے کی تاکید کرتے رہتے ہیں۔ خواہ وہ خدا کے عز و جل پر ایمان لانا ہو یا اس کی کتابوں کا اتباع کرنا ہو یا اس کے رسولوں کی اقتدا و پیروی کرنی ہو۔ ہر امر میں جو اپنی ذات سے متعلق ہو یا دواشخاص یا دو جماعتوں کے درمیان دائر ہو، مثلاً نماز، روزہ، یہ ایسی عبادات ہیں کہ ان کا نفع ان کے ادا کرنے والوں کی ذات تک محدود رہتا ہے۔ اور بعض کام ایسے ہوتے ہیں جن کا تعلق دو فریق سے ہوتا ہے مثلاً بیع و شراء، نکاح، معاہدہ وغیرہ کہ ان کی بجا آوری اور پابندی فریقین کے ذمہ عاید ہوتی ہے۔ غرض یہ تمام امور کتاب اللہ اور سنت رسول اللہ صلی اللہ علیہ وآلہ وسلم کے مطابق انجام پانے چاہئیں۔ و قوا صواباً بالحق میں حق سے خواہ کتاب اللہ مراد لی جائے یا ایمان و توحید یا جملہ امور خیر۔ ہر ایک تفسیر اپنی جگہ درست ہے۔ اس میں یا ہم تضاد نہیں۔ سب کا مال اور نتیجہ ایک ہے۔ حق سے مراد باطل کی ضد | یہ بھی ہو سکتا ہے کہ حق کی تاکید کرتے رہنے کا یہ مطلب لیا جائے کہ حق کی ضد جو باطل ہے اس سے دوری اختیار کی جائے۔ خواہ اس کا تعلق اعتقادات سے ہو یا عبادات سے اعمال سے ہو یا اموال سے معاملات سے ہو یا معاہدات سے ہر امر میں حق پر قائم رہیں۔ حق کہیں حق حق کریں باطل سے دور رہیں۔ مقابلہ اپنوں سے ہو یا پرایوں سے۔ معاملہ

رشتہ ناطے والوں کا ہو یا اجنبی لوگوں کا۔ بلکہ کوئی معاملہ اپنی ذات سے مطلق ہو تو اس میں بھی حق کا لحاظ رکھیں اور حق کو ماتمہ سے جانے نہ دیں کہ اسلام نام ہے دینِ حق کا۔ باطل کو دینِ اسلام سے کوئی تعلق نہیں۔ فتح کہ ہوئی تو حضور اقدس صلی اللہ علیہ وآلہ وسلم دست مبارک میں چمڑی لئے ہوئے کعبۃ اللہ شریف میں بٹھائے ہوئے ایک ایک بت کو دھککا دیتے جاتے اور فرماتے تھے جاء الحق وذهق الباطل ان الباطل کان زهوقا۔ جاء الحق وما يبدئ الباطل وما يعيد۔ حق آیا یعنی سجادین آیا۔ یا یہ کہ قرآن کریم آیا اور جھوٹ نکل بھاگا یقیناً جھوٹ نکل بھاگنے والا ہے۔ حق آیا اور باطل آئندہ کبھی منہ نہ دکھا سکے گا۔ چمڑی کے اشارہ پر ایک ایک بت اوندھے منہ گر جا رہا تھا۔ اس طرح تین سو ساٹھ بت جو کعبۃ اللہ شریف میں بٹھائے گئے تھے کعبۃ اللہ شریف ان سب سے پاک صاف ہو گیا جس پر اب چودہ سو سال ہوتے ہیں کہ قرآن کریم کی پیشین گوئی حرف بہ حرف پوری ہوئی۔ الحمد للہ علی ذلک۔ یہ حال اس آیت کریمہ میں ہر امر خیر کے کرتے رہنے کی تاکید کا حکم دیا گیا ہے۔

وَقُواْ صَوَابَا الصَّابِرِ | وَقُواْ صَوَابَا الصَّابِرِ۔ اور تاکید کرتے رہے صبر کی

کی تفسیر | یعنی تکلیف۔ ورنج کو سہنے کی۔ ایمان لانے اور

عمل صالح کرتے رہنے اور حق پر قائم رہنے کی تاکید کرتے رہنے کے سلسلہ میں جو تکالیف شاقہ برداشت کرنے پڑتے ہیں ان کو سہتے رہنے کی تاکید کیا کرنا بھی ضروری ہے۔ اگرچہ تو اوصی بالحق میں تو اوصی بالصبر بھی داخل تھا۔ لیکن تو اوصی بالصبر کی اہمیت کا لحاظ کرتے ہوئے اس کو مستقل طور پر بیان فرمایا جا رہا ہے تو اوصی بالصبر کی بڑی اہمیت ہے۔ اگر انسان میں صبر و استقامت نہ ہو تو اندیشہ ہے کہ ایمان متزلزل اور عمل صالح ناقص اور تو اوصی بالحق جس کا بیان اوپر کیا گیا ہے معنی ثابت ہو کر رہ جائے۔ پھر ان امور ثلاثہ کا فائدہ کما حقہ حاصل نہ ہو۔ اور ساری کوشش و کاوش بے نتیجہ ہو جائے۔

صبر کی اہمیت | صبر کی اہمیت اسی سے ظاہر ہے کہ حضور انور صلی اللہ علیہ

وآلہ وسلم نے فرمایا:۔ الايمان بضع وسبعون شعبة۔ ایمان کی شتر سے زیادہ شاخیں ہیں۔ اور دوسرے موقع پر فرمایا:۔ الصبر نصف الايمان۔ ان میں سے صرف ایک صبر آدھا ایمان ہے۔ جو کم از کم چھتیس شاخوں پر حاوی ہے۔ گویا ایک صبر کی صفت حامل کرنے ایمان کی آدھی شاخیں ہاتھ آ جاتی ہیں۔ یہ بھی ارشاد ہوا:۔ الصبر مفتاح الفرج صبر کامیابی اور کشائش کی کنجی ہے۔ جس انسان میں یہ وصف جس درجہ غالب

ہوگا اس کو اسی کی مناسبت سے اپنے کاموں میں کامیابی حاصل ہوگی۔ حضور اقدس
 صلی اللہ علیہ وآلہ وسلم کو حکم ہوا:۔ واصلرو ما صبرک الا باللہ ولا
 تحزن علیہم ولا تمک فی ضیق ہمتائیکرون۔ اور اے نبی کریم آپ
 ہر مشکل میں جو آپ کو درپیش ہو آپ صبر فرماتے رہیں۔ اور آپ کا ہر امر میں مہر فرماتے
 رہنا اللہ سبحانہ کی اعانت ہی سے ہے ان کفار کے ناروا سلوک سے آپ
 اندوگیں نہ رہا کریں اور آپ کے خلاف جو کارسازیاں یہ لوگ کر رہے ہیں ان
 آپ دل تنگ نہ ہوں۔ یعنی آپ ذرا صبر سے کام لیجئے پھر دیکھئے کہ کفار کی یہ
 ساری چال بازیاں کس طرح خاک میں مل جائیں گی اور دیکھئے دیکھئے کیسی کامیابی
 آپ کو حاصل ہوگی؟ اسی طرح امت مرحومہ کو سراہا گیا:۔ الصابرین
 فی البیاساء والضراء وحین البأس۔ جو لوگ آپ کے ساتھ ہیں
 ان کی مصیبت یہ ہے کہ وہ تکالیف شاقہ اور ضرر رساں مواقع میں نیز
 حالت جنگ میں بڑے ہی صابر ہیں۔ جب آپ خود ایسے صابر واقع ہوئے
 ہیں اور آپ کے رفقاءے کاری بھی یہ صفت ہے تو یقین جانئے کہ ہماری اعانت بھی
 آپ کے ساتھ ہے اور کامیابی بھی آپ ہی کے ہاتھ ہے۔ چنانچہ حقوڑے ہی عرصہ
 میں جو فتوحات اور کامیابیاں حاصل ہوئیں وہ انہیں من الشمس ہیں۔

صبر کا مرتبہ عبادت | یہ بھی ہو سکتا ہے کہ تو اصوا بالحق سے مرتبہ عبادت
و عبودیت | مراد لیا جائے یعنی ایسے کام کرتے رہنے کی تاکید جن سے

حق سبحانہ تعالیٰ کی رضا و خوشنودی حاصل ہو۔ اور تو اصوا بالصبر سے مرتبہ
عبودیت مراد لیا جائے کہ حق سبحانہ تعالیٰ کی طرف سے بندے کے ساتھ جو سلوک
بھی ہو اس پر نہ صرف صبر سے کام لے بلکہ اس پر اپنی رضا و خوشنودی کا اظہار کرے
اور نہ صرف اظہار بلکہ اس کو جان و دل سے قبول کرے کیونکہ ارشاد باری ہے:-
وَاللّٰهُ يُحِبُّ الصّٰبِرِيْنَ - اللہ سبحانہ تعالیٰ تکالیف کے سہنے والوں سے
محبت فرماتا ہے۔ ”حب جو سلوک بھی کرے وہ محبوب کی مسرت کا موجب ہو جاتا ہے
لہذا نہ صرف خود تکالیف الہیہ سے راضی اور خوشنود رہے بلکہ دوسروں کو بھی
اس کی تاکید کرتا رہے۔“

تواصوا کہنے کی وجہ تخصیص | یہاں تواصوا بالحق اور تواصوا بالصبر

فرمایا گیا۔ وعظ و نصیحت یا امر بالمعروف اور نہی عن المنکر وغیرہ ارشاد نہیں ہوا
یہ اس لئے کہ تواصوا وصیت سے مشتق ہے۔ وصیت آخری حکم کو کہتے جو اس
یہاں سے پہلے چلاؤ کے موقع پر کر جاتا ہے۔ اس میں اشارہ ہے اس امر کی جانب کہ
وصیت کرنے والے اپنی خودی کو فنا کر چکے ہیں۔ فانی فی اللہ باقی باللہ کے

رنگ میں رنگے ہوئے اور موتوا قبل ان تموتوا کا مصداق بنے ہوئے ہیں۔ مرنے
 سے پہلے مرجھنے ہیں۔ اس عالم میں آنے کے بعد ان کی جو فرمائش بھی دوسروں سے
 ہوگی وہ حد درجہ دل نشیں ہوگی اور ہر شخص جو اس فرمائش کو سنا ہوگا وہ دل و جان
 سے اس کی تعمیل و تکمیل پر مائل ہوگا اور بہر صورت بلکہ بہر قیمت اس کی تکمیل کرے گا
 دم لیگا۔ اگر تو اسی کی جگہ کوئی دوسرا کلمہ ارشاد ہوتا تو یہ مطلب حاصل نہ ہوتا۔
 ایک نکتہ نیز یہاں آمنوا اعملوا اور تو اوصوا یہ تمام صیغے ماضی کے ارشاد
 ہوئے ہیں۔ حال و استقبال کے صیغے یؤمنون یصلون اور یتواصون نہیں لائے
 گئے۔ اگر حال و استقبال کے صیغے لائے جاتے تو یہ سمجھا جاتا کہ ان صفات کے
 حاصل کرنے کا گویا حکم دیا جا رہا ہے۔ اس کی تعمیل آئندہ زمانے سے متعلق ہوتی۔ بخلاف
 اس کے ماضی کے صیغے لائے جانے سے یہ فائدہ ہوا کہ گویا یہ لوگ صفات مذکورہ
 کے ساتھ پیشتر ہی سے موصوف ہیں اس لئے یہاں ان کی تعریف و توصیف فرمائی
 جا رہی ہے۔ ان لوگوں سے زمانہ آئندہ میں ان صفات کی تکمیل کا مطالبہ نہیں کیا
 جا رہا ہے بلکہ یہ صفات چونکہ ان میں پہلے سے موجود ہیں اب ان سے ان اوصاف
 محض ثابت و برقرار رہنے کا مطالبہ ہے اور بس۔ اس تقریر میں جو لطف ہے وہ
 ارباب ذوق پر مخفی نہیں۔

سورہ والعصر سے | یہ حال کسی قوم کے دونوں جہاں میں کامیاب قوم کہلائیے
صحابہ کرام کا شغف | یہ چار صفات اپنے اندر پیدا کرنے کی ضرورت ہے۔ ایمان

عمل صالح، تواضع بالحق اور تواضع بالنصر۔ حضرت ابو حذیفہ فرماتے ہیں: — کان
الرجلان من اصحاب رسول الله صلى الله عليه وسلم اذا التقيا
لم يتفترقا حتى يقرأ احدهما على الآخر سورة والعصر ثم يسلم احدهما
على الآخر۔ (طبرانی، بیہقی) حضرت رسول اقدس صلی اللہ علیہ وآلہ وسلم کے دو
اصحاب کی جب آپس میں ملاقات ہو جاتی تو سورہ شریفہ والعصر اپنے ساتھ
کوٹھڑی سے بغیر ایک دوسرے سے جدا نہیں ہو کرتے تھے جب کوئی ایک صاحب اپنے
دوسرے صاحب کو یہ سورت شریفہ ناچکے تو ایک دوسرے کو سلام کر کے رخصت
ہوتے۔ اس عمل درآمد سے پایا جاتا ہے کہ صحابہ کرام کو اس بارے میں کیسا اہتمام تھا؟

سورہ والعصر کی جامعیت | حضرت امام شافعی رحمۃ اللہ علیہ سے مروی ہے اپنے
فرمایا: — لولم يذرا غيب هذه السورة لفت الناس الا سورت شريفه كسوا قرآن كريم كي اور کوئی سورت
نازل نہوتی تو بھی یہی ایک سورت تمام لوگوں کی ہدایت کے لئے کافی تھی۔ علماء کرام
فرماتے ہیں: — لانها شملت جميع علوم القرآن۔ کیونکہ یہ سورت شریفہ باوجود
اتنے اختصار کے قرآن کریم کے جملہ علوم پر مشتمل ہے۔

امر بالمعروف کا ترک | قاضی ثناء اللہ پانی پتی اپنی تفسیر منظر ہی میں لکھتے ہیں :-

موجب خسران | الامر بالمعروف والنہی عن المنکر واجب من ترکہ کان

من الخاسرین۔ بھلائی کا حکم دینا اور برائی سے روکنا شرعاً واجب ہے جس نے اس فریضہ کو ترک کیا اس کا شمار بھی گھٹائے میں رہنے والوں اور نقصان اٹھانے والوں میں ہو گا۔ کیونکہ حضرت ابوسعید خدریؓ سے مروی ہے کہ حضور انور صلی اللہ علیہ وآلہ وسلم نے فرمایا :- من أرى منكم منكراً فليغيره بيده، فان لم يستطع فليذكره فان لم يستطع فلينبهه وذلك اضعاف الايمان۔ (مسلم) تم میں سے جو کوئی شخص کسی خلاف

شرع کام کو دیکھے تو چاہئے کہ اس کو اپنے ہاتھ سے بدل دے۔ (یہ فریضہ حکام کا ہے) پھر اگر کسی سے یہ نہ ہو سکے تو اس کو اپنی زبان سے منع کر دے۔ (یہ کام علماء و کرام کا ہے) پھر اگر یہ نہ ہو سکے تو اس کو اپنے دل میں بُرا جانے۔ اور یہ ایمان کا ضعیف تر درجہ۔ (یہ کام عاتق المؤمنین کا ہے) نہی عن المنکر کے ترک پر وعید | سیدنا ابو بکر صدیق رضی اللہ تعالیٰ عنہ فرماتے ہیں :-

ما من قوم يعجل فيهم المعاصي ثم يقدر ان يغيروا ولا يغيروا الا يرشاك ان يعذبهم العقاب (ابوداؤد و شریف) جس کسی قوم میں گناہ رائج ہو جائے اور وہاں ایسے لوگ موجود ہوں جو اس کی اصلاح پر قادر ہیں پھر بھی وہ اصلاح نہ کریں قریب ہے کہ اس قوم پر عام عذاب نازل ہو۔ نیز حضرت جریر بن عبد اللہ بخلیؓ سے مروی ہے کہ حضور سرور کائنات علیہ التحیۃ والتسلیمات نے فرمایا :-

لَا يَعْذِبُ اللَّهُ الْعَامَّةَ بِعَمَلِ الْخَاصَّةِ حَتَّى يَبْرُوا الْمُنْكَرَ بَيْنَ ظَهْرِهِمْ
وَهُمْ قَادِرُونَ عَلَى أَنْ يَنْكَرُوهُ فَلَمْ يَنْكَرُوهُ فَاذْأَفْعَلُوا ذَلِكَ عَذَابُ اللَّهِ
الْعَامَّةِ وَالْخَاصَّةِ۔ (ابوداؤد ابن ماجہ بنحوی) عادتہ اللہ اس طرح جاری ہے کہ
چند لوگوں کے گناہ کرنے سے اللہ سبحانہ تعالیٰ تمام لوگوں کو مبتلائے عذاب نہیں فرماتا
تاکہ عام لوگ اپنے رب و پروردگار سے چند آدمیوں کو گناہ کرتا ہوا دیکھتے رہیں اور باوجود
قدرت رکھنے کے ان پر انکار نہ کریں۔ جب صورت حال ایسی ہو جائے تو اللہ سبحانہ
عام و خاص سبھی کو عذاب میں مبتلا فرماتا ہے۔ ”گناہ گاروں کو گناہ کی پاداش میں
اور دوسروں کو اس سے منع نہ کرنے کی بنا پر۔ کیونکہ گناہ سے رضی رہنا بھی گناہ ہے
اس باب میں اور بھی بکثرت احادیث شریفہ وارد ہوئی ہیں۔ فاعتبروا
یا اولی الابصار۔

رحمتِ الہی کی وسعت | مفسرین کرام فرماتے ہیں کہ اس سورت شریفہ میں

گھائے اور خارے کی نسبت صرف اسی قدر فرمایا:۔ وَالْعَصَاةَ الْإِنْسَانَ لَفِي خَسْرٍ
سارا زمانہ گواہ ہے کہ یقیناً نوع انسانی بالضرور بڑے خارے میں ہے۔ اور جو لوگ
اس گھائے اور خارے سے دور ہیں ان کی شان میں ارشاد فرمایا:۔ إِلَّا الَّذِينَ
آمَنُوا وَعَمِلُوا الصَّالِحَاتِ وَتَوَّصُوا بِالْحَقِّ وَتَوَّصُوا بِالصَّبْرِ۔ مگر جو لوگ ایمان لائے

اور نیک کام کرتے رہے اور حق پر قائم رہنے کی تاکید کرتے رہے اور (تکالیف) صبر کرتے رہے اور ان کو سہتے رہنے کی تاکید کرتے رہے وہ اس سے مستثنیٰ ہیں۔“ اسیں حدیث قدسی سبقت رحمتی غضبی کی طرف اشارہ ہے جس میں باری تعالیٰ شانہ کا ارشاد ہو رہا ہے کہ میری رحمت میرے غصے سے کہیں باقی ہے۔“ یعنی کھانین شرابی، فاجر اور فانیہ جاذبہ۔
مؤمنین صالحین کا دائمی ثواب | حضرت ابراہیم نخعی رحمۃ اللہ علیہ فرماتے ہیں:۔

اِنَّ الْاِنْسَانَ اِذَا عَمَرَ فِي الدُّنْيَا وَهَمَّ فُهِوْا فِي نَقْصٍ وَتَرَجَعَ اِلَّا الْمَوْمِنِينَ فَالْحَمْدُ
 يَكْتَبُ لَهُمْ اَجْرُهُمْ وَمَحَاسِنُ اَعْمَالِهِمُ الَّتِي كَانُوا يَعْمَلُوهَا فِي شَبَابِهِمْ وَصَحَّتْهُمْ (منہ)
 یہ یقینی ہے کہ انسان جیسے بن رسید ہو جاتا اور بڑھاپے کو پہنچ کر ناکارہ ہوتا جاتا ہے تو اس کے روزمرہ کے کام گھٹتے جاتے اور تنزل کی طرف مائل ہو جاتے ہیں۔ (یہ ایک کھلی بڑی بات ہے جس کو ہر کس و ناکس خوب جانتا ہے) مگر اہل ایمان کا معاملہ اور ہی ہے کہ وہ اپنی جوانی کے زمانے میں جو جو اعمال صالحہ کیا کرتے تھے اور تندرستی کی حالت میں جن کارنامے خیر میں حصہ لیا کرتے تھے۔ جب ان پر بڑھاپا غالب ہو جائے یا بیمار ہو جائے وغیرہ کی وجہ سے وہ کام نہ کر سکیں تو وہ تمام محاسن اعمال اور ان کا ثواب پورا پورا ہر روز ان کے اعمال نامے میں ان کی وفات تک برابر لکھا جاتا رہتا ہے۔“ اس میں کبھی کم کی کمی نہیں ہونے پاتی۔ غور کیجئے کہ یہ اللہ سبحانہ کی کیسی عنایت و قدر دانی ہے۔

اس اعتبار سے ان آیات کریمہ کا مضمون سورہ تین کی ان آیات کریمہ سے ملتا جلتا ہے جن میں ارشاد ہوا ہے: - لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ثُمَّ رَدَدْنَاهُ أَسْفَلَ سَافِلِينَ إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ مَمْنُونٍ بے شک ہم نے انسان کو بہترین قامت اور اندازے پر پیدا کیا پھر اس کو بچنے سے بچنے درجہ میں ڈال دیا مگر جو لوگ ایمان لائے اور نیک کام کرتے رہے تو ان کے لئے ثواب ہے کبھی ختم نہ ہونے والا۔ یاں ان دونوں سورتوں کی آیات کریمہ میں جو فرق ہے اس کو اوپر بتلادیا گیا ہے۔

سورہ والعصر پڑھنے کی فضیلت حضورِ المرسلین صلوات اللہ وسلامہ علیہ

وعلیہم اجمعین کا ارشاد مبارک ہے: - مَنْ قَرَأَ سُورَةَ الْعَصْرِ غَفَرَ اللَّهُ تَعَالَى لَهُ وَكَانَ مِنْ تَوَاصِي الْحَقِّ وَتَوَاصِي الصَّالِحِينَ (ابو السعد) جس شخص نے سورہ والعصر پڑھا اللہ سبحانہ تعالیٰ اس کو بخش دیگا اور اس کا شمار ان لوگوں میں ہوگا جو حق پر قائم رہنے کی تاکید کرتے رہے اور صبر کی تلقین کرتے رہے۔ واللہ الموفق۔ سورہ عصر کی تفسیر ختم ہوئی و اللہ الحمد۔ وصلى الله تعالى وسلم على خير خلقه سيدنا محمد و على آله واصحابه اجمعين۔